

नाबालिग लड़कियों के अपहरण के मामले में दो बदमाश दबोचे

पुलिस ने एक आरोपी को गुजरात तो दूसरे को बिहार से दबोचा

जयपुर (कासं)। झोटवाड़ा थाना पुलिस ने नाबालिग लड़कियों के अपहरण के मामले में दो शातिर बदमाशों को गिरफ्तार किया है। पुलिस ने एक आरोपी को गुजरात से और दूसरे आरोपी को बिहार से दबोचा है।

डीसीपी (पश्चिम) वंदिता राणा ने बताया कि गिरफ्तार आरोपी रामचन्द्र मीणा अजीतगढ़ सीकर और अमन खान भजनपुरा दिल्ली हाल संजय नगर-सी झोटवाड़ा का रहने वाला है। पुलिस ने बताया कि 10 सितंबर 2022 को परिव्रादी ने झोटवाड़ा थाने में मामला दर्ज करवाया था कि उसकी नाबालिग बेटी 5 सितंबर की रात को घर से गायब हो गई। इसी तरह 8 फरवरी 2023 को एक अन्य परिव्रादी ने झोटवाड़ा थाने में मामला दर्ज करवाया कि 7 फरवरी को उसकी बहन घर से कही चली गई और देर



झोटवाड़ा थाना पुलिस ने नाबालिग लड़कियों के अपहरण के मामले में मंगलवार को दो शातिर बदमाशों को गिरफ्तार किया।

रात तक घर नहीं लौटी। पुलिस ने मामले की गंभीरता को देखते हुए एडिशनल डीसीपी रामसिंह, एसीपी प्रमोद स्वामी और थानाधिकारी

घनश्याम सिंह राठौड़ के नेतृत्व में एक टीम का गठन किया। टीम ने जानकारी जुटाने के बाद अलग अलग टीम बनाकर भेजी। पुलिस ने

दोनों लड़कियों को बहला-फुसला कर ले गए थे आरोपी

काफी समय से फरार चल रहे आरोपी रामचन्द्र मीणा को गुजरात से दस्तयाब कर लिया। पुलिस ने उसके पास से अपहर्ता किशोरी को भी दस्तयाब कर लिया। इसी तरह पुलिस ने बिहार से अमन खान को गिरफ्तार कर उसके पास से अपहर्ता को दस्तयाब कर लिया।

पुलिस पृष्ठछाछ में सामने आया कि आरोपी रामचन्द्र मीणा बहुत शातिर और चालक प्रवृत्ति का है। उसके खिलाफ पूर्व में भी चोरी के कई प्रकरण दर्ज हैं। आरोपी ने नाबालिग को बहला फुसला कर गुजरात में सिद्धपुर इलाके की झुग्गी झोपड़ी में रखा हुआ था। पुलिस ने आरोपी अमन खान को बिहार से दस्तयाब कर लिया।

जयपुर से मुंबई के लिए चलेगी रोडवेज बस

जयपुर (कासं)। राजस्थान रोडवेज की बसें अब मुंबई तक चलेगी। दरअसल, रोडवेज निगम की ओर से 23 फरवरी से 7 रूटों पर 8 नई सुपर लजरी और स्लीपर बसों का संचालन शुरू करेगा। इसमें पहली बार जयपुर-मुंबई के लिए सीधे बस संचालित की जाएगी। इसके लिए 2048 रुपए किराया देना होगा। जयपुर से दिल्ली जाने वाले यात्रियों को 5 घंटे में पहुंचाया जाएगा। जयपुर से दिल्ली के बीच 2 लजरी बसों का संचालन दिल्ली-मुंबई एक्सप्रेस-वे से करवाया जाएगा, जो दौसा होकर जाएगी। प्रबंध निदेशक नथमल डिंडेल ने बताया कि पहली बार जयपुर से मुंबई के बीच बस का संचालन शुरू करने जा रहे हैं। इनका शुभारंभ 23 फरवरी को परिवहन मंत्री बुजेंद्र सिंह ओला करेंगे। जयपुर से दिल्ली, हरिद्वार, लखनऊ, अहमदाबाद, मुंबई, कोटा और बीकानेर के लिए बसों का संचालन किया जाएगा।

नींद की गोलियां खाकर युवती ने सुसाइड किया

जयपुर (कासं)। प्रताप नगर सेक्टर-8 में रहने वाली डायटीशियन ने सोमवार रात नींद की गोलियां खाकर सुसाइड कर लिया। पुलिस को उसके पास सुसाइड नोट मिला। जिसमें लिखा था कि “मैं जिंदगी से आजादी चाहती हूं। मुझे किसी से कोई परेशानी नहीं है।” पुलिस ने बताया कि सवाई माधोपुर निवासी राधिका मंगल (32) ने सुसाइड किया है। वह पिछले ढाई साल से सेक्टर-8 प्रताप नगर में किए गए का फ्लैट लेकर रहती थी। युवती महात्मा गांधी मेडिकल कॉलेज और हॉस्पिटल में डायटीशियन की पोस्ट पर काम कर रही थी। सोमवार रात को राधिका ने फ्लैट पर पहुंचने के बाद सुसाइड नोट लिखा। इसके बाद नींद की गोलियां और इंजेक्शन की ओवर डोज ले ली। दवाइयों के ओवर डोज से वह बेहोश होकर बेड पर गिर गईं।

सोमवार रात राधिका के छोटे भाई ने उसे कॉल किया। कई बार कॉल करने के बाद भी राधिका ने जवाब नहीं दिया। चिंता होने पर भाई ने मकान मालिक को कॉल कर राधिका से बात करने के लिए कहा। मकान मालिक भाई से बात कराने के लिए राधिका के फ्लैट पर गया। फ्लैट अंदर से लॉक होने पर काफी आवाज लगाई और गेट खटखटाया। अंदर से कोई जवाब नहीं मिला। अनहोनी की आसंका पर मकान मालिक ने प्रताप नगर थाना पुलिस को सूचित किया। मौके पर पहुंची पुलिस ने गेट को धक्का देकर तोड़ दिया। अंदर

दारा सिंह एनकाउंटर केस के कागजातों की हार्ड डिस्क चोरी

अधिवक्ता के घर में घुसकर चोरों ने वारदात की

घर के सीसीटीवी कैमरों की डीवीआर भी ले गए बदमाश

की डीवीडी पड़ी हुई मिली। पीडित गोविंद नगर आमेर रोड निवासी एडवोकेट यशुदेव सिंह चौधरीने विंदायका थाने में चोरी की रिपोर्ट दर्ज करवाई है।

थानाधिकारी भूपेंद्र सिंह ने बताया कि एडवोकेट चौधरी का फ्लैट में कंधी कभार आना जाना होता था। उन्होंने जानकारी को किराए पर देने के लिए मकान की चाबी दी थी। छत के गेट का

हिस्सा गायब मिला है। उनके घर के बिजली कनेक्शन के तार कटे मिले। ऑफिस के अंदर की दराज खुली थी। कम्प्यूटर की हार्डीडिस्क भी गायब थी। हार्डीडिस्क में पुलिस की दारिया एनकाउंटर केस के दस्तावेज थे। सीबीआई की ओर से तैयार की गई डीवीडी बाहर पड़ी हुई मिली। पुलिस ने मामले की जांच शुरू कर दी है। जात रहे कि दारासिंह उर्फ दारिया राजस्थान के चूरू का रहने वाला बदमाश था। जिसके खिलाफ 50 के करीब मामले दर्ज थे, यह मामले शराब तस्करी, अवैध वसूली, किडनैपिंग हत्या और लूट के मामलों में दर्ज थे। 23 अक्टूबर 2006 को जयपुर में हुए राजस्थान पुलिस की विशेष टीम एसओजी ने मुठभेड़ में दारासिंह उर्फ दारिया को मार गिराया था।

सार-समाचार

30 लाख रु. का सोना ठगने वाला पकड़ा



आरोपी गौरव शर्मा (दावें)

सिंह राठौड़ के नेतृत्व में एक टीम का गठन किया था। टीम ने कार्रवाई करते हुए आरोपी गौरव को दस्तयाब कर लिया। पुलिस ने पृष्ठछाछ के बाद आरोपी को गिरफ्तार कर लिया। पुलिस पकड़े गए आरोपी से सोने के बारे में जानकारी जुटा रही है।

जयपुर में फिल्मी सितारे खेलेंगे क्रिकेट

जयपुर, (का.सं.)। जयपुर में 25 और 26 फरवरी को होने जा रही सेलिब्रटी क्रिकेट लीग में देशभर से फिल्मी सितारे सवाई मानसिंह स्ट्रेटिडम में क्रिकेट खेलने आएँगे। जयपुर में 4 मैच खेल जाएंगे, जिसमें लीग की आठो टीमों मैच खेलेंगी। मुम्बई हीरोज टीम में तितेश देशमुख (कप्तान), सोहेल खान, सुनील शेट्टी, आफताब शिवदासानी, बॉबी देओल, जय भागुशाली, शब्बीर आह्लवालिया रहेंगे। पंजाब टीम में सौरभ सूद (कप्तान), जिमी शेरगिल, आधुमान खुराना, नवराज हंस व गुरप्रीत घुग्गी रहेंगे। भोजपुरी दर्बस में मनोज तिवारी (कप्तान) व रवि किशन तथा विक्रान्त सिंहहोंगे। कर्नाटक बुलडोजर्स में प्रदीप (कप्तान), सुदीप किच्चा, सुनील राओ होंगे। उल्लेख वारियर्स में अखिल अकिनेनेरी (कप्तान), सचिन जोशी, आश्विन बाबू रहेंगे। सी-3 केरेला स्ट्राइकर्स में कृचको बोब (कप्तान), आसिफ अली, राजीव पिल्लई खेलेंगे। चेन्नई राहिनोस में आर्य (कप्तान), विष्णु विशाल, जीवा खेलेंगे। 25 फरवरी को चेन्नई राहिनोस और भोजपुरी दर्बस के बीच तथा बंगाल टाइगर्स व तेलगु वारियर्स में मुकाबला होगा। 26 फरवरी को केरेला स्ट्राइकर्स और कर्नाटक बुलडोजर्स के बीच तथ पंजाब दे शेर व मुम्बई हीरोज के बीच मैच होगा।

नाटक ‘भेळी बात’ का मंचन

जयपुर (कासं)। मायड भाषा का दिवस हो और राजस्थानी की धरती पर राजस्थानी संस्कृति की बात न हो भला ऐसा कैसे हो सकता है। इसी अवसर पर अनिल मारवाड़ी का लिखा, निर्देशित व अभिनीत किया राजस्थानी भाषा और संस्कृति से रचा बस सजीला नाटक ‘भेळी बात’ नाट्य प्रयोग एसएसजी पारीक शिक्षा स्नातकोत्तर महाविद्यालय बनी पार्क जयपुर में प्रस्तुत किया गया। महाविद्यालय की प्राचार्य प्रमिला दुबे ने बताया कि भेळी बात ठेट राजस्थानी भाषा की शब्दावली है। भेळी शब्द का आशय इक्छा होने से है और बात का मतलब है कहानी या संवाद करना। भेळी बात नाटक में राजस्थानी भाषा की कहावतें, किस्से, दोहे और छंद भी हैं। दुबे ने बताया कि राजस्थानी लोककथा, गीत, साहित्य एवं गौरवशाली इतिहास से सजे अनिल मारवाड़ी के इस नाटक में जहां स्वयं वे मंच पर होते हैं, अनिल ने राजस्थानी भाषा को अभिनय के माध्यम से इतनी सद्जता और सरलता से प्रेक्षा ग्रह में बैठे दर्शकों तक पहुंचाया कि वह इस बात के लिए प्रण कर उठे कि वह अब राजस्थानी भाषा का ज्यादा से ज्यादा उपयोग करेंगे उनके साथ सह अभिनेता मनोज स्वामी हैं। नाटक का संगीत पक्ष मुकेश सैनी, प्रकाश व्यवस्था राजेन्द्र शर्मा “राजू” व मंच सज्जा आलोक पारीक व तपेश शर्मा ने संभाली।

नवविवाहित जोड़ों को दिया आशीर्वाद

जयपुर (कासं)। राज्यसभा सांसद एवं वरिष्ठ भाजपा नेता घनश्याम तिवाड़ी ने मंगलवार को आदर्श विधा मंदिर, भरतपुर में सेवा भारती समिति द्वारा आयोजित 8वें श्रीराम जानकी सर्व जातीय सामूहिक विवाह समारोह में सम्मिलित होकर नवविवाहित जोड़ों को आशीर्वाद एवं शुभकामनाएं दीं। समारोह में तिवाड़ी ने सेवा भारती समिति समाज द्वारा किए जा रहे कार्यों की सराहना की। इस समिति द्वारा निर्धन, पीडित, वंचित, उपेक्षित बंधुओं की सेवार्थ देशभर में 1 लाख से अधिक सेवा कार्य संचालित किये जा रहे हैं। समिति द्वारा अब तक भरतपुर में 96 तथा सम्पूर्ण राजस्थान में 2200 से अधिक सर्वजातीय व निर्धन कन्याओं के सामूहिक विवाह कराए जा चुके हैं। भरतपुर जाते समय गिरधारी तिवाड़ी के नेतृत्व में भाजपा कार्यकर्ताओं द्वारा भरतपुर टोल प्लाजा पर तिवाड़ी का माल्पान्गन कर स्वागत किया गया। समारोह में स्वामी श्री हरि चैतन्य महाप्रभु द्वारा आशीर्वचन दिया गया तथा नवविवाहित जोड़ों को आशीर्वाद दिया गया। समारोह में शहर के अन्य गणमान्य भी काफी अधिक संख्या में उपस्थित रहे।

बाराती को चाकू मारने वाला पकड़ा

जयपुर। रामगंज थाना पुलिस ने बाराती पर चाकू से जानलेवा हमले के मामले में एक और आरोपी को गिरफ्तार किया है। थानाधिकारी लखन सिंह खटाना ने बताया गिरफ्तार आरोपित लईक मंसूरी (21) आमेर का रहने वाला है। पुलिस इस मामले में मुख्य आरोपी मोहम्मद आमन खान को गिरफ्तार कर तीन बालपचारियों को निरुद्ध कर चुकी है। आरोपियों ने 10-11 फरवरी की मध्यरात्रि ठाठर, आमेर से आई बारात में व्यक्ति मामून कमर खां पर चाकू से हमला किया था, जिससे उसकी पेट की आंतें बाहर आ गई थी। इससे पहले 9 फरवरी को पीडित कमर खान ने आमेर शादी कार्यक्रम में आरोपियों को लड़कियां छेड़ने पर टोका था। फ़िलहाल कमर खान का अस्पताल में इलाज चल रहा है।

कटारिया का बीजेपी सदस्यता से इस्तीफा

जयपुर (कासं)। असम का राज्यपाल बनने के बाद भाजपा के वरिष्ठ नेता गुलाबचंद कटारिया ने भाजपा की प्राथमिक सदस्यता से इस्तीफा दे दिया है। उनका इस्तीफा मंजूर बीजेपी प्रदेशाध्यक्ष डॉ. सतीश पुनिया ने उन्हें राज्यपाल बनने की बधाई दी है। सतीश पुनियां ने कहा कि मुझे पूरा भरोसा है कि गुलाब कटारिया, अपनी कर्मशीलता से असम राज्यपाल के रूप में संवैधानिक दायित्व निभाते हुए असम के विकास में योगदान देंगे और राजस्थान का नाम भी रोशन करेंगे। उन्होंने अपने 45 वर्षों के राजनैतिक जीवन में न केवल मेवाड़ वनू पूरे राजस्थान में अपने संवर्ध, समर्पण और परिश्रम से भारतीय जनता पार्टी की स्थापित करने में महत्वपूर्ण योगदान दिया।

संक्षिप्त

नीलम माहेश्वरी सह संयोजक



जयपुर, (का.सं.)। भारतीय जनता पार्टी, जयपुर शहर अध्यक्ष राघव शर्मा व बेटी बचाओ, बेटी पढ़ाओ विभाग की संयोजक पल्लवी शर्मा ने कांकरिणी की घोषणा की, जिसके अंतर्गत नीलम माहेश्वरी को सह संयोजक बनाया गया एवं अन्य सदस्य बनाये गये।

स्काउट गाइड का समारोह आज

जयपुर (कासं)। राजस्थान राज्य भारत स्काउट व गाइड के तत्वावधान में राज्य स्तरीय स्मारक समारोह का आयोजन राज्य प्रशिक्षण केन्द्र जगतपुरा में बुधवार को राज्यपाल कलराज मिश्र के मुख्य अतिथ्य में होगा। समारोह का अध्यक्षता शिक्षा मंत्री डॉ. बी.डी.कल्ला करेंगे, जबकि विशिष्ट अतिथि स्टेट चीफ कमिश्नर निरंजन आर्य होंगे। कार्यक्रम में राज्यपाल स्काउट व गाइड्स को राज्य पुरस्कार अग्राई से नवाजेंगे। समारोह में 18वॉ राष्ट्रीय जंबूरी के सफल एवं ऐतिहासिक आयोजन में सराहनीय एवं उल्लेखनीय सेवा व सहयोग करने वाले 25 भारतीय प्रशासनिक सेवा एवं 2 भारतीय पुलिस सेवा के अधिकारियों तथा 5 अन्य गणमान्य को महामहिम राज्यपाल महोदय धन्यवाद बैज प्रदान कर सम्मानित करेंगे। साथ ही राज्य स्तर पर उत्कृष्ट कार्य करने वाले संगठन के कार्यकर्ताओं व अधिकारियों को मैडल ऑफ मेरिट, बार टू मेडल आदि से सम्मानित किया जायेगा।

गैंगरेप के मामले में आरोपी बरी

जयपुर (कासं)। जयपुर के कानोता क्षेत्र में गत वर्ष नाबालिग के साथ हुए गैंगरेप के मामले में अदालत ने आरोपी को बरी कर दिया है। न्यायालय विशिष्ट न्यायाधीश लैंगिक अपराधों से बालकों का संरक्षण अधिनियम 2012 (पॉक्सो एक्ट) क्रम संख्या-3 जयपुर महानगर प्रथम ने आरोपी को यह राहत दी है। आरोपी के अधिवक्ता नरेश सारवान ने बताया कि आरोपी को न्यायालय ने सदेह का लाभ देकर बरी किया है। पीडित पक्ष न्यायालय के सामने पर्याप्त साक्ष्य पेश करने में असफल रहा।

जालूपुरा पुलिस ने वाहन चोर पकड़ा

जयपुर । जालूपुरा थाना पुलिस ने कारवाई करते हुए एक वाहन चोर को धर-दबोचा है और उसके पास से चुराई गई दो दुपहिया वाहन भी जब्त की गई। अरोड़ा ने बताया कि प्रदेेश भर में हाऊसिंग बोर्ड द्वारा बनाई हजारों ऐसी संस्थानिक व व्यवसायिक परिसंपत्तियां हैं, जिनको उपभोक्ताओं ने कब्जे में तो ले लिया, लेकिन उसके पेटे बकाया लीज राशि का अभी तक पूर्ण भुगतान नहीं किया। ऐसी स्थिति में आवासन मंडल को लगातार राजस्व हानि हो रही है। उन्होंने संस्थानिक और व्यवसायिक संपत्तियों की लीज राशि व आवासों की बकाया किस्त जमा कराने

वकीलों ने दूसरे दिन जारी रखा न्यायिक बहिष्कार

जयपुर। जोधपुर में वकील जुगराज सिंह चौहान की दिवदहाई हत्या के विरोध में शहर के अधिवक्ता मंगलवार को भी न्यायिक बहिष्कार पर रहे। इस दौरान हाईकोर्ट सहित सभी अधीनस्थ अदालतों में वकीलों ने मुकदमों में पैरवी नहीं की। वकीलों ने हाईकोर्ट और सेशन कोर्ट के बाहर प्रदर्शन कर अधिवक्ता सुरक्षा कानून बनाने की मांग की।

न्यायिक कार्य के बहिष्कार के चलते हाईकोर्ट, जयपुर मेट्रो प्रथम, जयपुर मेट्रो द्वितीय, डिस्ट्रिक्ट कोर्ट व सांगेनर कोर्ट में न्यायिक कामकाज पूरी तरह से ठप रहा। हाईकोर्ट बार एसोसिएशन जयपुर के महासचिव बलराम वरिष्ठ ने राज्य सरकार से जल्द एडवोकेट प्रोटेक्शन एक्ट को लागू करने की मांग की है। वकीलों का कहना है कि

राज्य सरकार ने अपने घोषणा पत्र में वकीलों की सुरक्षा के लिए एडवोकेट प्रोटेक्शन एक्ट को लागू करने का वादा किया था, लेकिन चार साल के कार्यकाल में यह घोषणा लागू नहीं हो पाई है। हाईकोर्ट बार के पूर्व महासचिव प्रहलाद शर्मा ने बताया कि प्रोटेक्शन एक्ट को लागू करने के लिए उनकी ओर से पूर्व में हाईकोर्ट में जनहित याचिका पेश की गई थी। जिस पर हाईकोर्ट ने राज्य सरकार को नोटिस जारी कर जवाब तलब भी किया था। राज्य सरकार को मामले में गंभीरता दिखाते हुए एतत्काल एडवोकेट प्रोटेक्शन एक्ट को लागू करना चाहिए। डिस्ट्रिक्ट बार एसोसिएशन जयपुर के महासचिव गजराज सिंह राजवात ने कहा कि कि पिछले कुछ सालों में वकीलों पर हमले व दुर्व्यवहार बढ़ा है।

बकाया लीज रकम नहीं चुकाने वालों की संपत्ति कुर्क करेगा हाऊसिंग बोर्ड : अरोड़ा

प्रदेशभर में संस्थानिक और व्यावसायिक परिसंपत्तियों की बकाया लीज राशि आगामी 5 मार्च तक जमा करवाने की हिदायत दी

जयपुर (कासं)। हाऊसिंग बोर्ड ने प्रदेशभर में संस्थानिक व व्यासायिक परिसंपत्तियों की बकाया लीज राशि 5 मार्च तक जमा करवाने की हिदायत दी है। कमिश्नर पवन अरोड़ा ने साफ चेताया कि जो लोग तय समयथावक तय बकाया लीज रकम नहीं चुकाएंगे, उनकी संपत्तियां कुर्क करने की कार्रवाई की जायेगी। देखा जाये तो मौजूदा वित्तीय वर्ष समाप्त होने वाला है। ऐसे में सभी विभाग अपने राजस्व लक्ष्यों को पूरा करने में जुटे हैं। इसके लिए बकायादारों पर सख्ती की जा रही है। नगर निगम के बाद अब हाऊसिंग बोर्ड इस राह पर उतरा है।

मंगलवार को आवासन आयुक्त पवन अरोड़ा ने अधिकारियों की बैठक ली थी, जिसमें राजस्व वसूली के साथ-साथ अधिशेष आवासों की बिक्री पर चर्चा की गई। अरोड़ा ने बताया कि प्रदेश भर में हाऊसिंग बोर्ड द्वारा बनाई हजारों ऐसी संस्थानिक व व्यवसायिक परिसंपत्तियां हैं, जिनको उपभोक्ताओं ने कब्जे में तो ले लिया, लेकिन उसके पेटे बकाया लीज राशि का अभी तक पूर्ण भुगतान नहीं किया। ऐसी स्थिति में आवासन मंडल को लगातार राजस्व हानि हो रही है। उन्होंने संस्थानिक और व्यवसायिक संपत्तियों की लीज राशि व आवासों की बकाया किस्त जमा कराने



आवासन आयुक्त पवन अरोड़ा ने मंगलवार को अधिकारियों की बैठक लेकर राजस्व वृद्धि पर चर्चा की। बैठक में सचिव अल्पा चौधरी, वित्तीय सलाहकार संजय शर्मा, मुख्य संपदा अधिकारी दीपाली भगोतिया समेत कई अधिकारी मौजूद थे।

के लिए सभी मुख्यालयों पर कैश कलेक्शन काउंटर और कैश काउंटर 25 फरवरी से 31 मार्च तक खोले जाने के भी निर्देश दिए हैं। अरोड़ा ने कहा कि ऐसे उपभोक्ता जिन्होंने आवासों से संबंधित किरातों का पूर्ण भुगतान नहीं किया है, वे भी समय अवधि में

भुगतान करना सुनिश्चित करें। बैठक में सचिव अल्पा चौधरी, वित्तीय सलाहकार संजय शर्मा, मुख्य संपदा अधिकारी दीपाली भगोतिया, अतिरिक्त मुख्य नगर नियोजक अनिल माथुर सहित आला अधिकारी उपस्थित रहे।

सांसद रामचरण बोहरा ने केन्द्रीय मंत्री भूपेन्द्र यादव से मुलाकात की

जयपुर, (का.सं.)। जयपुर शहर सांसद रामचरण बोहरा ने जयपुर शहर में ई.एस.आई.सी. अस्पताल को मेडिकल कॉलेज के रूप में कर्मीत करने एवं जयपुर के मुहाना गांव में वन भूमि को वन ग्राम के रूप में विकसित किये जाने की मांग को लेकर केंद्रीय पर्यावरण, वन, जलवायु परिवर्तन और श्रम एवं रोजगार मंत्री भूपेंद्र यादव से दिल्ली में भेंट की।

सांसद बोहरा ने कहा प्रधानमंत्री के कुशल नेतृत्व में भारतवर्ष के साथ-साथ जयपुर मे भी औद्योगिक एवं संस्थागत गतिविधियों मे



अभूतपूर्व वृद्धि हुई है। इसी के साथ औद्योगिक एवं संस्थागत कर्मचारियों की संख्या में भी वृद्धि हुई है। वर्तमान मे जयपुर में कर्मचारी राज्य बीमा निगम (ई.एस.आई.) द्वारा 300

बेड़ वाला हॉस्पिटल संचालित किया जा रहा है। जो एक राज्य की राजधानी की जरूरतें पूर्ण नहीं कर पा रहा है, जयपुर में मेडिकल कॉलेज खुलने का लाभ सम्पूर्ण राजस्थान को मिलेगा। मुहाना क्षेत्र, जयपुर शहर से 10 किलोमीटर ही दूर है एवं बेहतर रोड कनेक्टिविटी के कारण मुहाना में वन ग्राम बनने से जयपुर में बढ़ते प्रदूषण से राहत मिलेगी और एक नया पर्यटन स्थल विकसित होगा, इससे पर्यटन से जुड़े क्षेत्रों मे रोजगार भी मिलेगा।केंद्रीय मंत्री ने दोनों मांगों को जल्द से जल्द पूर्ण करने के लिए सांसद बोहरा को आश्वस्त किया।

जयपुर में एनआईए ने हवाला कारोबारी के यहां सर्च किया

जयपुर (कासं)। राष्ट्रीय जांच एजेंसी (एनआईए) ने मंगलवार सुबह जयपुर में भी एक हवाला कारोबारी के यहां कार्रवाई की है। सूत्रों के अनुसार शहर के कोतवाली इलाके में एक हवाला कारोबारी के यहां सर्च किया। हालांकि एनआईए ने यह नहीं बताया कि हवाला की कितनी राशि बरामद की।

सूत्रों के अनुसार एनआईए ने मंगलवार सुबह राजस्थान सहित 8 राज्यों में आतंकिर्यों, हथियार-मादक पदार्थ तस्करीं, बदमाशों, हवाला कारोबारियों व गैंगस्टर के 76 ठिकानों पर छापे मारे। इन पर पाकिस्तान के आतंकिर्यों और विदेश में बैठे गैंगस्टर से निर्देश लेकर हत्याएं, तस्करी और वसूली करने के आरोप हैं। सर्च के दौरान अलग-अलग बदमाशों के ठिकानों से 9 पिस्टल, रिवॉल्वर व रायफल बरामद की गई आई और 2 करोड़ 30 लाख रुपए जबा किए। सूत्रों के मुताबिक इस संबंध में अगस्त 2022 की तीन प्रकरण दर्ज किए गए थे। इन मामलों को लेकर देशभर में एनआईई की यह पांचवीं छापेमार कार्रवाई है। राजस्थान में जयपुर, जोधपुर, सीकर व श्रीगंगानगर में कार्रवाई की गई।